

# తెల్లూర్ చెరువులపై కన్నెసిన ఆక్రమణదారులు..!

4

- వరద కాలువల మాయం.. ఎన్ఓసీల జారీపై అనుమానాలు
- జలవనరుల పరిరక్షణకు కలెక్టర్ను కోరిన వడ్డే నర్సింహులు



www.siridaily.com RNI TG TEL/ 26/A0381

# సిరిది

People's Voice వార్త పత్రిక

మంగళవారం  
02-06-2026  
సంపుటి: (volume):2  
సంచిక: (ISSUE):149

MEDAK, SANGAREDDY SIDDIPET పేజీలు-4

# 'ఎపిటోరియా' ఆగడాల్పై ఇంటెలిజెన్స్ ఆరా!

## బోరపట్ల ప్రజాగ్రహంపై నిఘా వర్గాల దృష్టి

- 'సిరి న్యూస్' కథనాల ఆధారంగా కూపీ లాగుతున్న అధికారులు
- 3న సీఎం పర్యటన వేళ కదిలిన ఇంటెలిజెన్స్ వర్గాలు
- ఉద్యోగాల హామీ ఇచ్చి గ్రామస్తులను ముంచిన వైనం..
- లిఫ్ట్ ఇరిగేషన్ ఫైవ్ లైన్ ఫైవ్ కంపెనీ భారీ నిర్మాణాలు
- కంపెనీ నాటర్ క్యాన్సెల్తో పీసీబీ దొంగ రిపోర్టులు
- న్యారేటికుంట, కంసానికుంట కబ్జా పర్సం
- ప్రమాదాల పరిహారంలోనూ దారుణమైన వివక్ష
- వీటన్నింటిపైనా పూర్తి సమాచారం సేకరించనున్న నిఘా
- చర్చనీయాంశంగా మారిన 'సిరి న్యూస్' కథనాలు

“

3

(ప్రత్యేక ప్రతినిధి - సిరిన్యూస్) : బోరపట్ల పరిసర ప్రాంతాల్లో సాగుతున్న 'అరబిందో ఎపిటోరియా తెరేనియం' ఫార్మా కంపెనీ అక్రమాల పుట్టపై ఇంటెలిజెన్స్ వర్గాలు రంగంలోకి దిగాయి. అధికార బలంతో సహజ వనరులను మింగేస్తూ, ప్రజల జీవితాలతో ఆడుకుంటున్న ఈ కార్పొరేట్ సంస్థపై 'సిరి న్యూస్' నిరంతరం ప్రచురించిన పరిశోధనాత్మక కథనాలు, బాధితులైన బోరపట్ల గ్రామస్తుల ఇబ్బందులపై నిఘా వర్గాలు ముమ్మరంగా ఆరా తీస్తున్నాయి. 3వ తేదీన సీఎం పర్యటన సందర్భంగా గ్రామస్తులు ఏ క్షణమైనా తిరగబడే అవకాశం ఉందన్న పక్కా సమాచారంతో.. కంపెనీ సాగించిన భూకబ్జాలు, కాలువ్య మోసాలు, కార్మికుల మరణాల వ్యవహారాలపై ఇంటెలిజెన్స్ నివేదికలు సిద్ధం చేస్తోంది.



”

# దశాబ్దాల నిరీక్షణకు తెర...

- అమీన్సూర్ అభివృద్ధికి మరో కీలక అడుగు
- నాలాపై బ్రడ్డికి రూ.4 కోట్లు మంజూరు
- లింగంపల్లి నుంచి అమీన్సూర్కు సులువైన రాకపోకలు
- ప్రజల రుణం అభివృద్ధితో తీర్చుకుంటూ: ఎంపీ రఘునందన్ రావు



2

# తెలంగాణ కోసం పోరాడిన ఉద్యమకారులకు గుర్తింపు ఎక్కడ..?

రాష్ట్ర సాధనలో కీలక పాత్ర పోషించిన వారిని విస్మరిస్తున్న రాజకీయ పార్టీలు

ఉద్యమంలో త్యాగాలు రాష్ట్రం వచ్చింది.. గుర్తింపు మాత్రం రాలేదు గుమ్మడిదల మండలంలో ఉద్యమకారుల ఆవేదన ఉద్యమకారుల గుర్తింపుపై పెరుగుతున్న డిమాండ్



2



### తెలంగాణ కోసం పోరాడిన ఉద్యమకారులకు గుర్తింపు ఎక్కడ..?



#### గుమ్మడిదల, జూన్ 1 (సిరి న్యూస్):

తెలంగాణ రాష్ట్ర సాధన కోసం జరిగిన ఉద్యమంలో తమ ప్రాణాలను సైతం లెక్కచేయకుండా పోరాట పటిమతో పనిచేసిన వేలాది మంది ఉద్యమకారులు నేడు గుర్తింపు కోసం ఎదురుచూస్తున్న పరిస్థితి నెలకొంది. ప్రత్యేక తెలంగాణ లక్ష్యంగా విద్యార్థులు, యువకులు, ఉద్యోగులు, రైతులు, కళాకారులు, సామాజిక కార్యకర్తలు ఎన్నో కష్టనష్టాలను భరిస్తూ ఉద్యమాన్ని గ్రామీణ స్థాయి నుంచి రాష్ట్రవ్యాప్తంగా విస్తరించారు. అయితే రాష్ట్రం ఏర్పడి దశాబ్దానికి పైగా గడుస్తున్నా, ఉద్యమంలో కీలకంగా పనిచేసిన అనేక మందికి తగిన గుర్తింపు, గౌరవం, అవకాశాలు అందలేదనే ఆవేదన వ్యక్తమవుతోంది.

#### ఉద్యమంలో త్యాగాలు..

తెలంగాణ ఉద్యమ సమయంలో త్యాగాలు చేసినప్పటికీ నేడు గుర్తింపుకు నోచుకోని ఉద్యమ వీరులు ఎంతోమంది ఉన్నారు. తెలంగాణ ఉద్యమ సమయంలో విమర్శలు, కేసులు, అరెస్టులు, ఆర్థిక ఇబ్బందులు ఎదురైనా వెనుకడుగు వేయకుండా ఉద్యమాన్ని ముందుకు నడిపించిన వారిలో చాలామంది నేడు రాజకీయంగా, సామాజికంగా పక్కన పడిపోయిన పరిస్థితి కనిపిస్తోంది. ఉద్యమ స్ఫూర్తిని గ్రామాలకు తీసుకెళ్లి ప్రజలను చైతన్యపరిచిన ఉద్యమకారులు రాష్ట్ర సాధన అనంతరం రాజకీయ వ్యవస్థలో సముచిత స్థానం పొందలేకపోయారని పలువురు ఉద్యమకారులు ఆవేదన వ్యక్తం చేస్తున్నారు. ప్రత్యేక రాష్ట్ర సాధన కోసం పాటలు, ప్రసంగాలు, ర్యాలీలు, దీక్షలు, నిరసన కార్యక్రమాల ద్వారా ప్రజల్లో చైతన్యం నింపిన ఉద్యమకారులు నేడు జీవనోపాధి కోసం పోరాడాల్సిన పరిస్థితులు ఎదుర్కొంటున్నారు. తెలంగాణ కోసం తమ జీవితాలను అంకితం చేసిన వారిలో చాలామంది ఉపాధి అవకాశాలు లేక ఆర్థిక ఇబ్బందులతో కాలం గడుపుతున్నారు. ఉద్యమ సమయంలో ముందుండి పోరాడిన వారికి నేడు రాజకీయ, సామాజిక వేదికలపై తగిన ప్రాధాన్యత లేకపోవడం బాధాకరంగా మారింది.

#### గుమ్మడిదల మండలంలో ఉద్యమకారుల ఆవేదన

గుమ్మడిదల మండలంలోని గ్రామాలలో తెలంగాణ ఉద్యమ సమయంలో చురుకుగా పనిచేసిన ఉద్యమకారులు ప్రస్తుతం బతుకుదెరువు కోసం జీవన పోరాటంలో కొట్టుమిట్టాడుతున్నారు. అది కాకుండా రాజకీయ పార్టీల్లో తగిన గుర్తింపు పొందలేకపోతున్నారనే విమర్శలు వినిపిస్తున్నాయి. ఉద్యమ కాలంలో పార్టీని గ్రామస్థాయిలో బలోపేతం చేసిన కార్యకర్తలు, నాయకులు నేడు నిర్ణయాత్మక స్థానాల్లో కనిపించడం లేదని పలువురు పేర్కొంటున్నారు. ఉద్యమంతో ప్రత్యక్ష సంబంధం లేని కొత్త నాయకులు పార్టీల్లో ప్రాధాన్యత పొందుతుండగా, కష్టకాలంలో పార్టీ కోసం పనిచేసిన ఉద్యమకారులు మాత్రం నిర్లక్ష్యానికి గురవుతున్నారని ఆవేదన వ్యక్తం చేస్తున్నారు. ఉద్యమం విజయవంతం కావడంలో కీలక పాత్ర పోషించిన వారికి కనీస కార్యకర్త స్థాయి గుర్తింపు కూడా లేకపోవడం బాధాకరమని పలువురు ఉద్యమకారులు చెబుతున్నారు. తెలంగాణ సాధన కోసం చేసిన త్యాగాలు, పోరాటాలు చరిత్రలో నిలిచిపోయినా, ఆ పోరాట వీరుల జీవన పరిస్థితులు మాత్రం ఆశించిన స్థాయిలో మెరుగుపడలేదని అంటున్నారు. ఉద్యమకారుల సేవలను ప్రభుత్వం, రాజకీయ పార్టీలు గుర్తించి వారికి ప్రత్యేక గుర్తింపు, ఉపాధి అవకాశాలు, సంక్షేమ పథకాలు కల్పించాలని వారు డిమాండ్ చేస్తున్నారు. తెలంగాణ రాష్ట్ర అవిరూపానికి బాటలు వేసిన ఉద్యమకారుల త్యాగాలను స్మరించుకోవడమే కాకుండా, వారి భవిష్యత్తుకు భరోసా కల్పించే చర్యలు తీసుకోవాల్సిన అవసరం ఉందని సామాజికవేత్తలు అభిప్రాయపడుతున్నారు. తెలంగాణ రాష్ట్ర సాధన కోసం అపార్తిశలు శ్రమించిన ఉద్యమకారుల కృషికి తగిన గౌరవం దక్కినప్పుడే ఉద్యమ స్ఫూర్తి సాధకమవుతుంది.

#### ఉద్యమకారుల గుర్తింపుపై పెరుగుతున్న డిమాండ్

రాష్ట్ర అవిరూపంలో కీలక పాత్ర పోషించిన ఉద్యమకారుల వివరాలను సేకరించి ప్రత్యేక గుర్తింపు కార్డులు జారీ చేయాలని, వారికి ప్రభుత్వ ఉద్యోగాలు, నామినేటెడ్ పదవులు, సంక్షేమ పథకాలలో ప్రాధాన్యత కల్పించాలని ఉద్యమ వర్గాలు కోరుతున్నాయి. తెలంగాణ ఉద్యమ చరిత్రను భావితరాలకు తెలియజేయడంతో పాటు, ఉద్యమకారుల సేవలకు తగిన గౌరవం కల్పించే విధంగా ప్రభుత్వం ప్రత్యేక కార్యాచరణ రూపొందించాలని డిమాండ్ చేస్తున్నారు.

# దశాబ్దాల నిరీక్షణకు తెర..



#### రామచంద్రపురం, జూన్ 1 (సిరి న్యూస్):

అమీన్పూర్ ప్రజలు ఎన్నో ఏళ్లుగా ఎదురుచూస్తున్న లింగంపల్లి-అమీన్పూర్ నేరుగా రహదారి అనుసంధానానికి మార్గం సుగమమైందని మెడకే ఎంపీ రఘునందన్ రావు తెలిపారు. లింగంపల్లి చౌరస్తా వద్ద నాలాపై నిర్మించనున్న బ్రిడ్జి పనుల కోసం రూ. 4 కోట్లు మంజూరయ్యాయని వెల్లడించారు. సోమవారం లింగంపల్లి చౌరస్తా వద్ద ప్రతిపాదిత బ్రిడ్జి నిర్మాణ ప్రాంతాన్ని పరిశీలించిన అనంతరం ఆయన మాట్లాడారు. గత ఏడాది చివర్లో జీహెచ్ఎంసీ కమిషనర్ ఆర్.వి. కన్నన్తో కలిసి లింగంపల్లి చౌరస్తా నుంచి అమీన్పూర్ మీదుగా సుల్తాన్పూర్ లోని రింగ్ రోడ్ ఎగ్జిట్ వరకు రేడియల్ రోడ్ నిర్మాణ అవసరాన్ని వివరించినట్లు తెలిపారు. అమీన్పూర్ కు జాతీయ రహదారి నుంచి నేరుగా రహదారి సౌకర్యం కల్పించాలనే ఉద్దేశంతో నాలాగా మారిన వాగుపై బ్రిడ్జి నిర్మాణం చేపట్టాలని, ఆ ప్రాంతంలో ఉన్న ఆక్రమణలను తొలగించాలని అధికారులను కోరినట్లు చెప్పారు. ఈ అంశంపై పలుమార్లు అధికారులతో సమావేశమై ప్రజల దీర్ఘకాలిక డిమాండ్ను పరిష్కరించాలని విజ్ఞప్తి



చేయగా, జీహెచ్ఎంసీ అధికారులు సానుకూలంగా స్పందించి కార్యాచరణ ప్రారంభించినట్లు పేర్కొన్నారు. దీని ఫలితంగానే నాలాపై బ్రిడ్జి నిర్మాణానికి రూ. 4 కోట్ల నిధులు మంజూరయ్యాయని తెలిపారు. ఈ బ్రిడ్జి నిర్మాణం పూర్తయితే అమీన్పూర్, సుల్తాన్పూర్, బొల్లారం ప్రాంతాలతో పాటు శేరిలింగంపల్లి పరిసర ప్రాంతాల ప్రజలకు కూడా రింగ్ రోడ్ కు చేరుకోవడం మరింత సులభతరం అవుతుందన్నారు. రాకపోకల సమయం తగ్గడంతో పాటు ట్రాఫిక్ సమస్యలు కూడా గణనీయంగా తగ్గే అవకాశం ఉందని పేర్కొన్నారు. ప్రజల ఆకాంక్షలను నెరవేర్చడమే తన ప్రధాన లక్ష్యమని, అభివృద్ధి పనుల ద్వారానే ప్రజలు తనపై ఉంచిన

సమ్మకానికి ప్రతిఫలం అందిస్తానని ఎంపీ రఘునందన్ రావు అన్నారు. ఓటు వేసి గెలిపించిన ప్రజల రుణం అభివృద్ధి ద్వారానే తీర్చుకుంటానని స్పష్టం చేశారు. ఈ కార్యక్రమంలో బీజేపీ జిల్లా అధ్యక్షురాలు గోదావరి, శేరిలింగంపల్లి బీజేపీ ఇంచార్జ్ రవికుమార్ యాదవ్, దిశ కమిటీ సభ్యులు కాసాల సుధాకర్, బీజేపీ నాయకులు ఎడ్ల రమేష్, రాంబాబు, రాజేందర్ రెడ్డి, రాచమల్ల సంతోష్ పాల్గొన్నారు.



# 'ఎపిటోరియా' ఆగడాలపై ఇంటెలిజెన్స్ ఆరా!

బోరపల్ల ప్రజాగ్రహంపై నిఘా వర్గాల దృష్టి



**(ప్రత్యేక ప్రతినది - సిరిన్యూస్) :**

బోరపల్ల పరిసర ప్రాంతాల్లో సాగుతున్న 'అరబిందో ఎపిటోరియా తెరేనియం' షార్టా కంపెనీ అక్రమాల పట్లపై ఇంటెలిజెన్స్ వర్గాలు రంగంలోకి దిగాయి. అధికార బలంతో సహజ వనరులను మింగేస్తూ, ప్రజల జీవితాలతో ఆడుకుంటున్న ఈ కార్పొరేట్ సంస్థపై 'సిరి న్యూస్' నిరంతరం ప్రచురించిన పరిశోధనాత్మక కథనాలు, బాధితులైన బోరపల్ల గ్రామస్తుల ఇబ్బందులపై నిఘా వర్గాలు ముమ్మరంగా ఆరా తీస్తున్నాయి. 3వ తేదీన సీఎం పర్యటన సందర్భంగా గ్రామస్తులు ఏ క్షణమైనా తిరగబడే అవకాశం ఉందన్న పక్కా సమాచారంతో.. కంపెనీ సాగించిన భూకట్టాలు, కాలుష్య మోసాలు, కార్మికుల మరణాల వ్యవహారాలపై ఇంటెలిజెన్స్ నివేదికలు సిద్ధం చేస్తోంది.


**భూములు గుంజుకుని నట్టేట ముంచారు..**

కంపెనీ ఏర్పాటు చేసే సమయంలో స్థానిక నిరుద్యోగులకు పర్మినెంట్ (శాశ్వత) ఉద్యోగాలు ఇస్తామని సమ్మతికి 'ఎపిటోరియా తెరేనియం' యాజమాన్యం.. తీరా భూములు తీసుకున్నాక గ్రామస్తులను నట్టేట ముంచింది. స్థానిక యువతకు ఉద్యోగాలు ఇవ్వకుండా, ఇచ్చిన కొద్దిమందిని పర్మినెంట్ చేయకుండా మోసం చేయడంతో నిరుద్యోగుల ఆశలు అడియాశలయ్యాయి. ఈ కార్పొరేట్ సంస్థ భూదాహం ఏ స్థాయికి చేరిందంటే.. సర్వే నంబర్ 379లో కట్టా పర్వానికి తెరలేపడమే కాకుండా, ఏకంగా

- “సిరి న్యూస్” కథనాల ఆధారంగా కూపీ లాగుతున్న అధికారులు
- 3వ సీఎం పర్యటన వేళ కదిలిన ఇంటెలిజెన్స్ వర్గాలు
- ఉద్యోగాల హామీ ఇచ్చి గ్రామస్తులను ముంచిన వైనం..
- లిఫ్ట్ ఇరిగేషన్ పైపైలెన్ పైనే కంపెనీ భారీ నిర్మాణాలు
- కంపెనీ వాటర్ క్యాన్లతో పీసీబీ గొంగ లిపోర్టులు
- న్యారేటికుంట, కంసానికుంట కట్టా పర్వం
- ప్రమాదాల పరిహారంలోనూ దారుణమైన వివక్ష
- వీటన్నింటిపైనా పూర్తి సమాచారం సేకరించున్న నిఘా వర్గాలు
- చర్చియాంశంగా మారిన 'సిరి న్యూస్' కథనాలు

కోఆపరేటివ్ బ్యాంకు స్థలాన్ని కూడా ఆక్రమించి అక్రమ నిర్మాణాలు చేపట్టింది. ఇన్నాళ్లూ స్థానిక అధికారులు సర్వే పేరుతో దోబూచులాడుతూ గ్రామస్తుల సహనంతో చెలగాటమాడగా.. బాధితులు తమ పనులు వదిలేసి న్యాయం కోసం ఎదురుచూస్తున్న వైనాన్ని నిఘా వర్గాలు గమనించాయి. **సాగును చంపేసి..** వందల ఎకరాల పచ్చని సాగుభూములను నాశనం చేస్తూ.. ఈ ప్రాంత రైతాంగానికి జీవనాధారమైన లిఫ్ట్ ఇరిగేషన్ పథకానికి అరబిందో తెరేనియం పాతరేసింది. పొలాలకు నీరందించే ప్రధాన భారీ సాగునీటి పైపైలెన్ పైనే కంపెనీ నిబంధనలకు విరుద్ధంగా భవనాలను నిర్మించింది. దీనివల్ల సాగునీరు అందక రైతులు తీవ్రంగా నష్టపోతున్నారు. మరోవైపు పొల్యాషన్ కంట్రోల్ బోర్డ్, ఎపిటోరియా, కంపెనీ కలిసి గ్రామస్తులను ఇన్నాళ్లూ మభ్యపెట్టిన విషయం కూడా ఇంటెలిజెన్స్ వర్గాల దృష్టిసారించనున్నాయి. బోరపల్ల ప్రజల పక్షాన నిలిచి 'సిరి న్యూస్' ప్రచురించిన ప్రతి కథనం వంద శాతం అక్షర సత్యమని

ఇరిగేషన్ శాఖ ఇచ్చిన అధికారిక నివేదికతో తేలిపోయింది. న్యారేటికుంటలో ఏకంగా 38 కుంటల భూమిని కంపెనీ కట్టా చేయగా.. కంసానికుంట ఎస్టీఎల్ పరిధిని, చెరువు గర్భాన్ని పూర్తిగా ఆక్రమించి యథేచ్ఛగా భారీ కట్టడాలు నిర్మించారు. అంతటితో ఆగకుండా ఆక్రమిత స్థలంలో అత్యంత ప్రమాదకరమైన గ్యాస్ పైపైలెన్ వేసిన ఉదంతంపై నిఘా వర్గాలకు సమాచారం అందనుంది. **వర్కర్ల ప్రాణాలతో చెలగాటం..** కంపెనీ లోపల ఎప్పుడు ఏ ప్రమాదం జరుగుతుందో తెలియక ఎంతో మంది కార్మికులు దుర్మరణం పాలవుతున్న ఉదంతాలు నిఘా విచారణలో వెలుగుచూశాయి. గత నవంబర్ లో 20 ఏండ్ల వలస కూలీ స్వప్న మహాతో ప్రమాదంలో బలవగా, హీరాలాల్ అనే మరో కార్మికుడు తీవ్రంగా గాయపడ్డాడు. అయితే, చనిపోయిన వారి పరిహారంలోనూ అరబిందో దారుణమైన 'లోకల్ నాన్ లోకల్' వివక్ష చూపిస్తోంది. లోకల్ కార్మికులు చనిపోతే గొడవ కాకుండా లక్షల పరిహారం ఇచ్చిన



యాజమాన్యం.. పరాయి రాష్ట్ర వ్యక్తి అయిన స్వప్న మహాతో చనిపోతే రూపాయి కూడా ఇవ్వకుండా శవాన్ని గుట్టుచప్పుడు కాకుండా తరలించింది. ఈ విషయాలన్నీ 'సిరి న్యూస్' సంచలనాత్మక కథనాలు ప్రచురిస్తూనే ఉంది. కాగా, సీఎం పర్యటన వేళ ఎపిటోరియా కంపెనీ గురించి, బోరపల్ల గ్రామస్తుల బాధల గురించి నిఘా వర్గాలు 'సిరి న్యూస్' కథనాలు ఆధారంగా ఆరా తీస్తున్నట్లు సమాచారం.




# తెల్లూపూర్ చెరువులపై కన్నెసిగ్ ఆక్రమణదారులు..!


- వరద కాలువల మాయం.. ఎన్ఓసీల జారీపై అనుమానాలు
- జలవనరుల పరిరక్షణకు కలెక్టర్ను కోరిన వడ్డే నర్సింహులు

## రామచంద్రపురం, జాన్ 1 (సిరి న్యూస్):

వేగంగా విస్తరిస్తున్న తెల్లూపూర్ ప్రాంతంలో చెరువులు, కుంటలు, సహజ వరద కాలువల ఉనికిపైనే ప్రశ్నలు తలెత్తుతున్నాయి. ఒకప్పుడు వర్షపు నీటి నిల్వకు, భూగర్భ జలాల సంరక్షణకు ఆధారంగా నిలిచిన జలవనరులు ప్రస్తుతం ఆక్రమణల ఒత్తిడిని ఎదుర్కొంటున్నాయన్న ఆందోళనలు వ్యక్తమవుతున్నాయి. చెరువుల బఫర్ జోన్లు, ఎఫ్ఓఎల్ పరిధులు, సహజ జలమార్గాలపై నిర్మాణాలు పెరగడం వల్ల భవిష్యత్తులో ముంపు సమస్యలు తీవ్రరూపం దాల్చే ప్రమాదం ఉందని స్థానికులు చెబుతున్నారు.



పేర్కొంటున్నారు. మరోవైపు, వరద కాలువలు, జలమార్గాల పరిధిలోనే నిర్మాణాలకు నిబంధనలకు విరుద్ధంగా నో అబ్జెక్షన్ సర్టిఫికేట్లు (ఎన్ఓసీలు) జారీ అయ్యాయనే అనుమానాలు వ్యక్తమవుతున్నాయి. ఈ అంశంపై ఇరిగేషన్, రెవెన్యూ శాఖలు సమగ్రంగా విచారణ చేపట్టి వాస్తవాలను వెలికితీయాలని స్థానికులు కోరుతున్నారు. ఈ నేపథ్యంలో తెల్లూపూర్ గ్రామంలోని చెరువులు, బఫర్ జోన్లు, వరద కాలువలపై ప్రత్యేక టూన్స్ ఛోసో క్షేత్రస్థాయి విచారణ జరిపించాలని, ఆక్రమణలను గుర్తించి తొలగించాలని, నిబంధనలకు విరుద్ధంగా జారీ చేసిన ఎన్ఓసీలపై విచారణ చేపట్టాలని సాగునీటి సంఘం మాజీ చైర్మన్ వడ్డే నర్సింహులు సంగారెడ్డి జిల్లా కలెక్టర్కు



సమర్పించిన వినతిపత్రంలో కోరారు. సహజ జలవనరులను పరిరక్షించేందుకు జిల్లా యంత్రాంగం తక్షణ చర్యలు తీసుకోవాలని ఆయన విజ్ఞప్తి చేశారు.

తెల్లూపూర్ గ్రామ పరిధిలోని మేడికుంట, వనం చెరువు, పడమటి చెరువులు గొలుసుకట్టు వ్యవస్థలో ఒకదానితో ఒకటి అనుసంధానమై ఉన్నాయి. వనం చెరువు నిండిన తర్వాత అదనపు నీరు సహజ వరద కాలువల ద్వారా పడమటి చెరువుకు చేరే విధంగా ఈ వ్యవస్థ కొనసాగుతోంది. అయితే ప్రస్తుతం ఆ జలమార్గాలపై ఆక్రమణలు, మట్టి పూడ్చివేతలు, నిర్మాణాలు పెరగడంతో నీటి సహజ ప్రవాహానికి అటంకం ఏర్పడుతోందని స్థానికులు పేర్కొంటున్నారు. మేడికుంట చెరువు అలుగు నుంచి ప్రవహించే వరద కాలువకు చెందిన పలు ప్రాంతాలు

పూర్తిగా కనుమరుగైపోయి చెబుతున్నారు. సర్వే సంఖ్యలు 116, 497, 200, 480, 481, 471, 476, 202, 223 పరిధిలో ఉన్న జలమార్గాలు ఆక్రమణలకు గురయ్యాయని, కొన్ని చోట్ల వరద కాలువలను విభజించి ఇతర అవసరాలకు వినియోగిస్తున్నారనే అభ్యంతరాలు వ్యక్తమవుతున్నాయి. ఈ పరిస్థితి కొనసాగితే వర్షాకాలంలో నీటి ప్రవాహం నిలిచిపోయి సమీప కాలనీలు, నివాస ప్రాంతాలు ముంపునకు గురయ్యే ప్రమాదం ఉందని స్థానికులు హెచ్చరిస్తున్నారు. ఇప్పటికే స్వల్ప వర్షాలకే కొన్ని ప్రాంతాల్లో నీరు నిలిచిపోతున్న పరిస్థితులు కనిపిస్తున్నాయని